



Стр. 2

ПИКРУ
Нилъер
мугІрузда гІиги
гІухъбиги
рекъарал
гъечІищ?

ИСЛАМ

Хъанчидаса
цІва-
моцІалде
нух



Стр. 2

ЛЪАРАТІА

ЛъаратІа районалъул газета

№ 3 * февраль 2017 с.

Газета биччала моцІида жаниб кІиги нухаль.

Багъа 10 гъ.

✿ спорт

Гугарухъаби – Дагъистаналъул чемпионат

Февралалъул 12 абилеб къоялъ Каспийскиядда тІобитІана эркенаб гугариялъул рахъалъ Дагъистаналъул чемпионат. Гъениб гІахъаллъи гъабун нилъер районалъул Гъоркънуб росулъа Мурад КъурамухІамадовас.

Гъел къецазда тІоцебесеб бакІ ккурал спортсменаз гІахъаллъи гъабизе буго Шималияб Кавказалъул округалъул къецазда. Мурадица гъабун ункъо дандчІвай ва киназдаго тІад бергъенлъиги босун вахъана Дагъистаналъул чемпионлъун. Живго спортсменасул рагІабазда рекъон, бищунго хІалуцараблъун лъугъана гъесие ахирисеб финалияб дандчІвай. Финалалда гъесда данде вукІана Хасавюрталдаса речІухъан, Тимурлан Свелиманов.

«Ахирисеб дандчІвай букІана бищунго хІалуцараб. Дида гъев цебекунги лъалаан, дунго гІадин Хасавюрт шагъаралда Шамиль ГІумахановасул цІаралда бугеб школалда хІадурлъулев вуго гъев. Ахирисеб дандчІвайлъул цІакъ кІудияб жавабчилъи букІиналда бан нижер кІиявго цІакъ мухІканго, цІодорлъи гъабун гугарулел рукІана. Гъелъ хІасилги лъугъана 3-3 хІисабалъул».

Судиязул хІукмуялда Мурадил гъужумал ГІемерал рукІиналъ гъесие кІуна тІоцебесеб бакІ, ахирисеб балл дандеяс босаниги. Баркула нилъер районцоясда кІудияб бергъенлъи. Гъарула гъесие жеги чІахІиял бергъенлъаби ва хадусел



Мурад КъурамухІамадов

къецазда битІккей.

Цойги республикалъул чемпион вахъана 6 абилеб февралалда Каспийск шагъаралда тІоритІарал къецазда. Гъениб унеб букІана 16 сон барал ГІолилазда гъоркъоб гугариялъул республикалъул чемпионат. Гъениб гІахъаллъи гъабун нилъер ракъцояв, Гъиндиб росулъа ГІолохъанав спортсмен ХІамзат Къебедовас. Гъев цева вахъана 120 кг цІайиялда. Лъабго дандчІвайги бергъун гъес босана тІоцебесеб бакІ. Финалалда

гъев цева вахъана МахІачхъалалдаса спортсмен, Саид Гъаирбековгун ва заман лъугІилалдего ракі чІараб бергъенлъиги босун гъев вахъана Дагъистаналъул чемпионлъун. Нижеца цІех-рех гъабун ХІамзатида кигІан захІматал ва хІалуцарал рукІарал къецаз ва сунца гъев бергъенлъиялде вачарав?

«Дун гъитІинаб заманалдасаго нахъе хІадурлъулев вукІана кІудиял къецазде. Нилъеда лъала эркенаб гугари Дагъистаналда кигІан цебетІураб



ХІамзат Къебедов

букІин. ПицІго Дагъистаналъул чемпионаталда гІахъаллъизе ккани къваригІуна кІвахІ тун, гІетІ тІун щибаб къоялъ хІадурлъизе. Гъел къецазда чІел босизе ккани цохІо залалда тІураб гІетІалъ кумек гъабуларо. ГІолохъанал спортсменазе бищунго хІажатаб жо буго ургуялде вахъунеб мехалъ бергъенлъиялда ракічІей. Гъелъ кІудияб кумек къола. Нижер тренерас спортсменал малъула гІицІго къуват гуреб, жиндаго жиндир ракі чІун, вихха-хочи жиндилъ къезабун гугаризе. Гъелъ вачана дун бергъенлъиялде. Дие бищунго захІмалъана кІабицеб дандчІвай, щивав цева вахъулев спортсменасда лъала финалалда гугаризе шцевялъул бугеб кІвар. Гъедин щолеб буго гугаризе хІалбихъиги».

Гъединго ХІамзат Къебедовас гІахъаллъи гъабун январалъул ахиралда МахІачхъала шагъаралъул чемпионаталдаги. Гъениб тІоцебесеб бакІги ккун щвана гъесие ихтияр Дагъистаналъул чемпионаталда гІахъаллъизе.

✿ экономика

МугІрузул нигІматал

Ландаса векъарухъанасда ракіалда буго районалъе гІураб хъапуста бекъизе



Ахирал соназда республикалда цІикІун кІвар къолеб буго росдал магІишат цебетІеялде. Гъелъул бицунеб буго районалъул ва республикалъул батІи-батІиял данделъабазда.

Республикалъул бетІер Рамазан ГІабдулатІипов гъоркъисеб соналъ ЛъаратІе шварабго гъес бицана, мугІрузул росабазда росдал магІишат цебетІей цІакъго хашаб хІалалда бугин. Гъеб цева тІезабизе къурал хасал тІадкъаязул тІалабазда рекъон киналго хІалтІулел гъечІин. ПицІго пенсияги босун рокъор чІун ругин районцоял. Руго нилъер районалда дагбал ругониги росдал магІишаталда тІад хІалтІи гъабун, гъелдаса хайир бала-

гъулел чагІиги. Гъезул цояв - Ланда росулъа ГІабдурахІман Шамилов. Гъес гІезабулел буго хъапуста.

Руго щибаб районалда росдал магІишат цебетІеялде гІуцІарал программаял, гъединго республикалъул тІадкъаял, хасго араб соналъ букІана росдал магІишаталде кІвар цІикІинабун, «мугІрузул сон» букІиналда бан. Амма цІакъ далгъал гурони гъечІо, кагътида гурел, хІакъикъикъаталдаги бихъун, цева чІараб хІалтІи гъабулел чагІи. Нилъер районалдаги гъединаял чагІазул къадар килшал регун рикІине бегъула. Ландаса ГІабдурахІман Шамиловас гІезабулел буго жиндир росулъ 70 сот. ракъуда тІад хъапуста. 2010 абилеб

соналдаса нахъе хІалтІулел вуго гъев хъапуста гІезабун. Гъес абулеб буго тІолабго районалъе гІураб хъапуста чІезабизе бегъулила, гъеб хІалтІуе хІукуматалъ биччараб гІарац бугони. Гъоркъохъев бизнесменасул рес гъечІила кредит босичІого хъапуста гІезеги гъабун, киса-кибега районалде гъеб шцевезабизе. ХІукуматалдаса кредит шцевезеги цІакъ захІматаб бугила.

«Дица гъеб хІалтІи гъабизе байбихъун сверана анлъго лъагІел. 2013абилеб соналъ дица бергъана грант 200 азарго гъуруш гІарац. Гъебги районалъул нухмалъи нижер росулъе шун хадуб, гъезда гъабулел хІалтІи бихъун, гъезул кумекалдалъун швараб гІарац букІана. ТІоцеба бизнес байбихъулев чиясе къолеб буго хІукуматалъ гъедигІанаб къадаралъул гІарац. Законалда рекъон хІукуматалъ хъапуста гІезабиялъе бихъизабураб гІарац гъечІо. Гъелъ захІматго буго щибаб соналъ продуктги бичун, гъелдаса швараб гІарцухъ цІияб хІалтІи байбихъизе. Кинабниги дица хвезабун цо миллион гъуруш гІарац. ГъабсагІаталдаги дие хайир цІакъ дагъаб гурони гъечІо, амма дица хІалтІи гъоркъоб къотІизабизе течІо цониги соналъ, щайгурелъул тІолабго районалда лъалеб буго дица хъапуста гІезабулел букІин, гъеб хІалтІи гъоркъоб къотІизе тани, киналго дихъе хъапуста босизе щолел чагІи тІагІина. Бизнес байбихъулев чиясе гъеб швалде шцевезабизе ккола, тІоцеба гъелъ зарал къолеб бугониги. ЦІакъго кІудияб захІмат буго тІоцеба хІалтІи гІуцІизе, хадуб века-

рухъанасул хІалтІи гурони тІокІаб захІматаб жо гъечІо. ТІокІаб хайир дие шцевчониги, лъималазе хІадурараб, швалде швараб хІалтІи букІина».

Гъединго ГІабдурахІманил рагІабазда рекъон, кколеб къагІидааял гъеб бизнес гъабизе ккани хІажалъула лъикІаб машина, киса-кибега районалде продукт шцевезабизе ва гъединго кІудияб склад, цо температураалъул гъава жаниб цІунулеб. Гъеб мехалъ рес бугила тІубараб лъагІелалъ гъоркъоса къотІичІого районалъе продукт чІезабизе. Гъеб гуреб, магІарухъ хъапуста гІезабиялъе бугила кІиги батІияб гІилла. Росулъ гъелъие гІураб лъим буго, цо нухаль шлюзги рагъун гІураб къадаралъул лъим биччан лъалъазе ва гъаниб кинабгІаги хІажалъи гъечІо батІи-батІиял химикатал гъорлъе журан гъеб цІунизе. ГІатІиракъалда химия гъорлъ жубачІого гъеб гІезабизе кинабгІаги рес гъечІо. Бищунго кІвар бугеб жо бугила халкъалъе бацІадаб продукт квей, кинабгІаги гъорлъ химия жубачІеб. Гъелъ рес къолеб буго ракібацІадго гъеб бичизеги, гъелъул бренд районалда цІунизенги. ГІабдурахІманица щибаб лъагІалида цигъабула ракъ бацІадаб удобренияги тІамун. Гурони ракъ херлъулел бугила цо лъагІалида жаниб. Бугила гъелъие цоги батІияб рес. Щибаб лъагІалида батІи-батІияб продукт гъениб гІезабун гъелъ ракъ цІунула. Амма гъесие бокъун буго киса-кивего машгъурлъизе хъапуста бекъулев векъарухъан хІисабалда.

Расул АБАКАРОВ

Леопардазе ціял шартІал

ХІукуматаль ЛъаратІа заказник ІатІи гъабубеб буго

Улкаялгъл тІабигІат цІуниялгъл министерствоялгь ва тІолгодунялгъл гІалхулаб тІабигІаталгъл фондалгь (WWF - Всемирный фонд дикой природы) гІуцІубеб буго республикалгъл гъабубеб буго батІияб заказникалда Цебесеб Азиялгъл леопардал хьихубеб центр. Гьединаб баян кьолеб буго «Новое дело» газеталгь республикалгъл тІабигІат цІуниялгъл министерствоялгъл кьанагІатал рухІчаголгъаби цІунубеб отдалалгъл нухмалгъл, ХІусен ИбрагІимовас.

Исана рагІалде бахъизе буго ЛъаратІа заказникалда тІаде КІособ-Къелеб ва БежтІа участкал кьеялгъл суал. Гьелгь рес кьолеб буго леопардалгь чан гъабизе бигъалги букІине. Гьеб программагь хасаб бербалагъи гъабубеб буго 2017 абилеб сон республикалда экологиялгъл сонлгун лъазабиялда бан. Леопардал гьезариялгъл хасаб фондалде гьорлгь лъугъун буго республика КІиго сональ себе нилгьер районалда кьанагІатаб жанавер батараб мехаль. Гьеб нилгьер районалда батизегІан Цебесеб Азиялгъл леопард абураб рухІчаголги дунялалдаса тІагІараблгун рикІкІунеб букІана. Гьелгъл хІакъалгъл нижеца цебекунги хъван букІана. (№21 декабрь 2015с).

ХІусен ИбрагІимовасул рагІабазда рекъон, заповедникалда тІаде шъезе буго

300 азарго гектар. Гьеб бугила кІудияб кумек республикалда рухІчаголгъаби гьезариялги.

«ГъабсагІаталда халкколеб буго кигІан ва шиб тайпаялгъл рухІчаголгъаби ругел заказникалда леопардалгь квание. Инсанасе гьездаса кинабгІаги хІинкьиб гьечІо, гьезул горбода ххурал хасал датчикал рукІине руго нахъ хал кквезе. Гьеб проект гІуцІиялгь кІудияб кумек кьолеб буго Дагъистаналда катил тухумалгъл рухІчаголгъаби гьезаризе», - ян абуна ХІусен ИбрагІимовас.

Галимзабазул пикруялда рекъон леопард нилгьер мугІрузда батиялгь гІилла бугила ахирал сонзда мугІрузул районазда дагъаб гІазуги бан, хинаб хаселги букІун ва гІадамал гІемер гІатІиракълде гочи. Араб соналгъл ихдал зоологаз фотокъорал (фотоловшка) рекъезаруна заповедникалда. Гьел аппаратаз рахъал сураталги руго леопардалгъл. Исанасеб сональ хІукуматаль цІияб заповедник гІуцІубеб бакІ лъазабизе ва цІунизе биччан буго КІиго цІияб автомашина ва гьедингожеги хІалтІухъаби тІаде росулел руго.

ЛъаратІа заказникалгъл кІудияв инспектор Бадрудин Мусаевасулгун пикруялда рекъон, заказникалгь тІаде территория цІикІинабиялгъл руго цо цо квешал рахъалги. Гьелгь

квал-квал гъабизе рес бугила гІи-боцІи гочиялгь, цІул кьотІиялгь ва гьединго эркенго рохъор ва мугІрузда хъвада-чІвадиялгь.

«ЛъаратІа заказникалда тІаде КІособ-Къелеб, БежтІа заказник журна гьелгь жанире рачине руго гІемерал ракъал, гьелгь квал-квал гъабизе бегъула хъутаналде нахъе гочунел гІияе, шайгурелгъл заказникалгъл территория цІунизе буго Москваялдаса шварал хІалтІухъабаз. Бокъахъе рохъоса, дуге бокъараб бакІалдаса цІул кьотІизе рес швеларо, шибаб хозяйствоялгь рикъизе руго хасало бухІизе цІул кьотІулел бакІал. Заказникалда аскІоса гІебеде ругел росабазул жамагІаталгь гьедианал дандеккунгІутІия рукІине бегъула», - ян абуна Бадрудин Мусаевас.

Гьединго Бадрудин рагІабазда рекъон, ридал мугІрузда ругел гІиял къадар дагъ гъабизе бугила гъанжеялдаса нахъе. Гьоркьисеб сональгъл ридал ЛъаратІа заказникалгъл ракъазда гІиял къадар букІанила 100 азарго бетІер. Гьел цІикІине риччаларила заказникалгъл тІалабазда рекъон. Шибаб гІиял рехъадул букІине бугила хасаб чІезабураб къадар. (ХІажат ругищ ЛъаратІа леопардал абураб суалалда тІаса пикру цІале аскІоб бугеб колонкалгь).

Р. АБАКАРОВ

Нилгьер мугІрузда гІиги гІухъбиги рекъарал гьечІищ?

Гъаб кинаб гІажаиблги, ГІумрудул сухъмахъазда ГІужие шай босубеб Берцинлгьиги гьунарги
М.АхІмадов



ГъабсагІаталда я заказник лъалареб, я заповедник лъалареб, рохъалги жидехъ ругин, чундулги жидецаго цІунизе кколин абулеб цо организация бачІун буго.

Гьеб рагъиялгь батилаха гъанже лъебелазул рохъазде ва мугІрузде риччалел рагІула ЛЕОПАРДАЛ...

Гьел камун цоги кинабго районалда тІубан букІараб гІадин.

Гъанже хІисаб гъабеха, гьел "БагІараб гІехъалде" росарал хІайваназул цояб чІвани кьотІубеб буго, цо миллионги нусаарго гьуршги гІакІа.

Гьел риччан хадур мугІрузда гІиялгун ругел гІухъбузул гъаби рукІине ккола рахсазда. ГІи-боцІи дагъ гъабизе кколеб рагІула. Балагъараб мехаль, дунял бижаралдаса нахъе бисалги, ритІучІалги, ридалил заманалда гІиялгун гІухъбиги рукІарал лъебелазул мугІрулги, рохъалги, леопардалги риччанищ нилгь бечельизаризе къасд бугеб хІукуматалгъл бутІрузул.

ГъабсагІаталда ЛъаратІа районалгъл учреждениял, идараял унел руго цойги районалде. Леопардал ритІулел руго лъебелазул мугІрузде. Бихъулищ бачІун бугеб замана.

Цо рахъальгь хер бецизе унел руччабиги, чъязда хадур унел бихъиналги чІезарула пограничника паспортал тІалаб гьарун. Рохъоре ун цІул кьотІизеги гьукъубеб батани, магІарда гІи хьихъизеги квал-квал батани, гъаниб бугеб халкъальгь шибдай гъабизе кколеб?

ХІурматиял районцоял!!!!!!
ХІажат ругищ нилгьее леопардал? Нилгьер мугІрузда чундулги, гІиялги, гІухъбиги рекъарал гьечІищ?

ОМАРОВ МухІамад,
Белъелда росу

Хъанчидаса цІва-моцІалде нух

Насранияб диналдаса исламалде вачІарав районцоясулгун гара-чІвару

Ахирал сонзда тІолабго дунялалдаго Ислам босулел чагІи гІемерлгъл руго. Бусурбаби гьечІеб улкаги кибго ракъалда цониги батиларо. ГъабсагІаталда нилгьер районалда гІумру гъабубеб вуго себе насраниязул диналда вукІарав, хадуб Исламги босун бусурбанлъарав Александр (Иман) Караванов абураб чи. Жеги гІолохъанав чи вукІаго гьев швана Исламалде. Гьесулгун гъабуба нижеца гара-чІвару.

— Иман, кин мун шварав Исламалде? Сунца мун тІамурав дин босизе ва кин дуда бихъубеб инсанасул Исламалда рекъон гІумру гъабубеб?

— Дица гІумру гъабубеб букІана гъавуралдаса нахъе Кострома абураб шагъаралда. ГІумруялгъл 16 сон дие букІаго дун цІализе лъугъана гьенив колледжалда. Гьенив дица цадахъ цІалулеб вукІана цо чачанав. Хадубкун гьев лъугъана дир бищунго лъикІав гьудуллгунги. Гьесдаса дица рагІана тІоцебе ТІадегІанав Бечедасул цІар Аллагъин гьос абулеб. Шибаб кьоялгь гьос бицунаан дие дин-исламалгъл хІакъалгъл. Гьеб бугин хІакъикъияб дин, гьелгь инсан битІараб нухде тІамулин. Цо кьоялгь дун ккана цо захІматаб хІалалде, дие кумекалгь цониги чиги ватулеб вукІинчІо. Дица хІукму гъабуба Аллагъасдаса кумек гьаризе.

— Жеги Ислам босичІогийищ дуда хиял гъабуба Аллагъасдаса кумек гьаризе?

— У, дица пикру гъабубаха, гьениб шибго квешаб жо гьечІин. Гьедин дица гьарана кумек Аллагъасдаса ва кватІичІого дир букІараб захІматаб суалалгь ракъалдаго гьечІого кумек бачІана. Дица гьелгьие цо кІвар кьечІо. Цо кинабалиго дандеккей бугилин тана. Хадур цоги захІмалгъаби рещІана диде, шибаб нухальгь дица Аллагъасдаса кумек гьарулеб букІана ва дие гьеб шолегби букІана. Дун дагъдагъкун божизе лъугъана Аллагъасда.

— РукІанищ цоги батІиял гІаламатал мун божизе тІамулел?

— РукІана. Дица горбода баччулаан хъанч. Цо кьоялгь радал вахъарабго дица гьеб хъанч батана горбодасаги батІалгун хІатІикъ. Жибго жиндаго гьеб горбодаса бортизе рес букІинчІо. Дица гьеб мехальгь цо кІудияб кІвар кьечІо. Хадусеб кьоялгь радал жеги батана хІатІикъ ккун радал вахъарабго. Гьедин лъабго-ункьо нухальгь батана. Гьеб мехальгь дица эбелалда бицана лъугъараб кинабго жо ва Ислам босизе бугин дицаган лъазабуба. Эбелальгь абуна мун жеги гІолохъанав вугин, армиялда ун хадуб ургъилин гьеб суалалда тІад. Армиялдаги дица цадахъ рукІана Дагъистаналдаса гІолохъаби. Гьезулгун гьудулгь ккана дир. Гьенив дагъавги цІикІун божана дун Аллагъасда. Армиялда шун хадув дица эбелалда бицана дирго мурадальгъл ва гьелгь изну кьуна дие Ислам босизе.

— Шиб дуда тІоцебе гъабураб? Кин дуда Ислам босараб?



— Дица лъана дица гІумру гъабубеб Кострома шагъаралда мажит букІин. Гьенив ана ва дун бусурбабаз кутакалда гьенив кьабул гъавуна. Цо магІарулав вукІана гьенив, гьес малъана дун как базе, битІун дин гъабизе, диналда данде кколел ва диналгь гьукъарал жал малъана. Дун гІенеккулеб вукІана Дагъистаналгъл рищунго машгъурал ва лъай бугел гІалимзабазул вагІзааязда. Бищунго дие рохъана СайидмухІамад-хІажи Абукаровасул, СагІид афандиясул (къ.с), МухІамадрасул СагІадувасул ва Магъди-хІажи СагІидовасул вагІзаял. Гьез дир реклее кІудияб асар гъабуба ва Исламалде тІадеги рокъи бижизабуба. Дие кутакалда бокъана гьезулгун данчІивай гъабизе.

— КигІан заман бараб дуца как балеб кьагІида лъазабизе?

— Довго магІарулав вукІана дица кинабго малъулеб. Гьес гІодовиччан бичІизабуба кинабго. 4-5 кьо бан хадув дун ругъунлъана рагІалде шун как базе. Киналго гьаркъал рахъизеги малъана дун ТІагъирица. (ТІагъир букІана гьесда цІар).

— Кинаб асар дур рукІелгь лъугъараб как базе ругъунлъун хадув, как балеб мехалда?

— Дир рекелгь цо хасаб тІадагълги бачІана. ХІузуралда чІараб мехальгь дица пикру гъабуба кигІан кІудияб ва гІорхъи гьечІеб кьуватгун хІалкІолги бугеб ТІадегІанав Аллагъасул. Дица бичІана кинаб талихІ дие шварав Исламалде шун хадув Аллагъасе гІибадат гъабизе. Дие гІодизе бачІубеб букІана. РагІабаздалгун гъанже бицине захІмат буго дие накабазда чІарабго дир реклее шолел асар.

— Шиб батараб дуда тІокІаб батІияб-цІияб жо Исламалда? Аллагъасе гІибадат гъабизе швей гуреб тІокІав мун сундаса вохарав вугев дин босун хадуб?

— Дица лъана телевизоралдаса бихъизабубеб Исламги, хІакъикъияб Исламги батІибатІияб букІин. Исламалгь сунде ахІулел ругел ва кинал тІалабал гьелгъл ругел. Дица бичІІана битІараб Исламалгъл нухда вугев чиясе ахират лъикІаб швей гуреб, ракъалда гІумру гъабизеги кІудияб бигъалги бугеблги. Сундаса дун жеги вохарав вуго абуби, дун гъавураб, гІураб ракъалда дица Исламалде рачана 9-10 гІанасев чи. Дица кІвана гьездса Ислам битІараб дин бугеблги бичІизабизе. Гьел киналго рукІана насраниязул динги бугел, дунго гІадал гІурасул. Дица цадахъ цо шагъаралда гІурал.

Гьеле гьеб ишалдаса дун цІакъ вохарави вуго, альхІамдулиллагь.

✿ история

АхІулгохІда ккарал гІассиял рагъазул ва лъугъа-бахъиназул гІахбалчилъун вукІарав гІалим Къарахъа МухІаммадІагъирица жиндирго «Магъазиялда» хъвалеб буго: «АхІулгохІда букІараб гъазаваталъул гІагІидго хъвазе рес букІарабани, биццатаб, кІудияб тІехъ лъугъинаан, цІалдолезул ракІал рухІизарулеб ва гІенеккарузул бадиса магІу чваххизабубеб», - ан.

Муъминзабаде камиял ккараб, захІмалги-къварилги бихъарал къоязда, тушманасе жеги цІикІкІун камиял ккана. Хадуб Шамилил наиблъун вахъарав, гъеб заманалда гІурусазул хъулухъалда вукІарав Даргъоса Жаватханица бицана: «Гъизляр-хъалаалда вукІаго, дихъе швараб цо документалда хъван бугоан, цохІо АхІулгохІда ккарал рагъазул гІурусазе лъебералда лъабазарго чи камуна», - ян. Гъелда щаклъизе бакІги гъечІо, щайгурелъул мухІканаб хІужа бугелъул цохІо къоялъ тушманасул щуазарго чи чІванин абураб. Гъединго бицун, тІубараб полк солдатозулгун гъужумалъ арав пачаясул полковник Пулло, тІадвуссун вачІанин гІицІго кІиго солдатгун.

Имамасде рещІарал Аллагъасул рахІматал Жинда Аллагъ разилъаяв Къарахъияс хъвалеб буго: «АхІулгохІда ккарал балагъаздаса хвасарлъун хадуб, дунялалъул рокъоб имамасул даража ва къадру цІикІукІунеб букІана. Гъесде тІаде чвахулел баракаталгун рахІматал гъоркъоса къотІичІо жакъа къоялде щезегІанги. Кинабго гъебин абуни лъугъунеб букІана Шамилидехунги гІадамасдехунги бугеб Аллагъасул цІобалдалъун. Гъедингидал, хъул буго тІадегІанав Аллагъас, Шамилил сиясатги (политика) гъесул гъазаватазул пайдабигун хІасилал имам Магъди загъирлъун, гъевгун цолъизегІан гъаб дунялалъул гІумру халалъун ккезабиллан.

Аллагъасул калам - Къуръаналдаги бугелъул гъаб магІналялъул аят: «ГІадамасе пайда бугеб жойилан абуни, гъеб халатаб заманаялъ ракъалда хутІула», - ян. Кинха нилъер хъулги букІинареб, Шамилил гъазаватазул баракат тІибитІаралъул Макка-Мадиналдеги Балхагун Бухараялде щезегІанги. Гъенир ругел шайихзабаз дугІаби гъабула имамасе бергъенлги ва гъесул иш цебетІей гъарун. ЧІаралдаса ХІажи ДегІенгІалица бицана, Сибиралдасаги лъутун жив Бухараялде щванилан. Гъесда гъениб бихъула Бухараялъул султІан шибаб къойил бакъанигІужалъ МухІаммад Накъщубандиясул зияраталде хъвадулев ва шайих Шамилие дугІа гъабулев. Гъесул дугІаялъеги киналнги гІадамас, хІатта базаралда ругезгичин «амин» бачунеб. Гъебго жо бицана ДегІенгІалидаса хадуб Сибиралдаса лъутун Бухараялде шварав Къарахъаница. Жеги гъес тІаде жубана, жинца гъикъанин гъедин султІанас дугІа гъабиялъе гІилла- хІикмат щибилан. Гъесие жаваб къола, Бухараялъул бетІерасухъе кІиго чапар вачІанин бетІерчІахъаяв шайих Шамилил рахъалдасан. СултІанас гъезда гъикъула: «Нужер мурад шиб бугеб, гІарцул кумекищ хІажат бугеб, гІадамалищ яги рагъул сурсаталищ», - ан. Чапарзабаз жаваб къола: «Шайих Шамилица гъарулеб жо гІицІго дугІа гъаби буго МухІаммад Накъщубандиясул зияраталда чебе», - ян. Гъелье гІоло Бухараялъул бетІерас гъеб къагІидаялда дугІаги гъабулеб букІун буго.

Хал гъабеха, имамасул мурадальул. ГІадамасулнги яргІил сурсатазулнги кумек гъаризе рес букІаниги, гъес тІаса бицана муъминзабазул дугІа. ХІадисалдаги бугелъул: «ДугІа - муъминчиясул ярагъ буго», - ян. Гъелде тІадеги, гъес тІалаб гъабуна Накъщубандиясул зияраталда дугІа гъаби, щайгурелъул Аллагъасул вализаби



ШаргІияб пачалихъ – «ИМАМАТ» гІуцІи

гъоркъоб ккун гъабураб дугІа Аллагъас къабул гъабизе цІикІкІун рес бугеблъун букІунеблгидал. Имам Шамил тасавуфалъул агълу вукІараблги баян гъабулел рикІкІен гІемерал хІужабаздасанги ккола гъаб рехсараб хІикаят.

Гъанже нилъ тІадрусинин имамги гъесул гъалмагълги Чачаналъе щвеялъул бицаналде. Алмагъазул ракъги тун, Чачаназул Зандакъ росдал ракъалдасан унел рукІана муридзаби. Гъездаса лъикІаланго церегІан унел рукІарал Шамилги Юнусги тІаде ккола хариль вегун вугев цо херав зандакъалъуласде. Гъел аскІор гІодор чІедал херав макъидаса ворчІула. Имамас гъудуласда абула гъасие къезе гІадаб жого гъечІищилан. Юнусаца белъараб гІиял гъанал кесек бегъула херасухъе. МагІарухъа рачІарал чагІи рукІин лъайдал, тІоцебесеб иргаялда, зандакъалъулас Шамилил хІакъалъулъ цІех-рех гъабула. Шамилица квераз ишан гъабун бичІчІизабула гъесда, дов чІван вугилан. Херав кутакалда гІодула ва лъавудаса арав гІадин гІодов ккола.

Шамилги Юнусги ун дагъаб заманалдасан гъесде тІаде гІунтІула хутІараб гъалмагълги. Гъездаги цІехола зандакъалъулас Шамилил хІакъалъулъ. Гъез гъесда бичІчІизабула, дуда аскІор рукІарал кІигозул цояв имам вукІанилан. Гъеб рагІарабго херав зандакъалъулав векерана дов кІиясдаго хадув. Гъеб гІужалъ хІухъбахъизе гІодор чІарал гъезде тІаде гІунтІула бетІералда тІагъурги гъечІого, гъека-пунциялда векурун вачІарав херав. Гъев Шамилил накабазда цеvegli кІусун гІодула. Имам кутакалда ракІ къварилъун лъугъуна ва ракІ бухІула гъедин жив вокъун, жив чІван вугин абураб хабаралъ гъеб къо чІарав зандакъалъуласда. Къасиялде муридзаби щола Таттахи (Даттых) абулеб росулъе. Таттахалъулаз кІудияб адаб-хІурматалда лъабго къоялъ гъоболлги гъабула гъезие. ХІатта гъезул цояс, Шамил хъубал тушбабазухъа ворчІун хвасарлъани хъвезе назру гъабун букІараб оц хъола ва муридзабиги кинабго росдал агълуги кваназарула.

Гъениса рахъун Беноялде (магІарулаз гъеб росдаде Баян абула) рачІуна имамасул гъалмагълги. Беноялъулазги кІудияб къадруялда къабул гъарун гъоболлги гъабула гъезие. Гъенив имамасе 1839 соналъул къоабилеб ражабалъ гъавула вас МухІаммадшапигІ. Гъавун анкъабилеб къоялъ Шамилица васасдасан гІакъикъ хъола. Гъенисаги рахъун шагІбаналъул моцІ цІилъараб къоялъ имам рещІуна

букІараб чачаназул къавмазул мажлисалда чачаназ Шамил жидерго имамлъун вищана. Гъелдаса нахъе чачанал, къокъаби гъарун, имамасухъе рачІине байбихъана. Цояз абулеб букІана жал дуца абураб бакІалде гочине хІадурал ругилан, цогидаз имам жидехъеги ахІулев вукІана. ГІурусазул зулму рихарал Гъоркъияб Чачаналдаса гІемерал гІадамал рачІана имамасухъе.

Шамилица хІукму гъабуна чачаназул лъарагІлгъиялде шаригІат лъезе ине. Ахъбердил МухІаммад ва цогидал цересел гІадамалги рачун, шоботдерил гІадамасул къокъаги гъабун, имам гъениве ана. Шоботалъулаз имам, аскІове чи къазе гъукъун, цІунулев вукІана. ЛъарагІлгъиялда ругел чачаназ имамасе лъикІаб гъоболлги гъабуна, шаригІатги къабул гъабуна. Цо-цоял Шамилихъе рачІунаан жидеуго гІурусаз къурал чиналги росун, имамасда цере гъел-



Ведено росулъе. Гъенир хъизан-лъималги тун, гъалмагългигун Шамил вахъуна гІумру гъабун чІезе санагІатаб бакІ балагъизе. Сверухългъиялда халшал гъабун хадуб муридзабазул ракІ рекъола Шатой (Шубут) округалда бугеб ГІушкорти (Гуш-Керт) росдада.

Веденоса къватІиве вахъараб хІалалдаго жинде дандчІвай гъабизе вачІун вукІарав ШагІбан абулев лъикІав гъоболасул бакІалда чІей гъабула имамас. Хадуб шагІбаналъул анцІабилеб къоялъ гъев ШагІбаница хадувги ун рачун рачІуна Шамилил агълу-хъизанги. Гъесда цадахъ ГІушкортиб чІчІей гъабуна микъго чияс: имамасул гъудул Юнусаца; имамасул хъулухъчи СалихІица; гъацІал - лъукъарав Худанатил МухІаммадица, Баладица ва Гъиматица; гъарадерихъел - лъукъарав НургІали ва МуртазгІали; лъукъарав Балахъуниса Муса. Гъенир Шамилихъе рачІана цІар бугел чачаназул бахІарзал ЦІамутариса ШугІайбиги, Даргъоса Жаватханги.

Шамилица хІехъараб къоги, гъесие ккараб камиги бихъун, Жаватханица гъесда абун: «Цересел гъалмагъзабаздаса ватІалъунилан мун пашманлъуге. ЦІидасан духъе мустахІикъал гІадамасул лъабазарго чи вакІаризе вуго. Дуца бокъараб амру гъабе, дун гъеб тІубазе хІадурав вуго», - ян. Гъеб соналъул ахиралда ЦІамутариб

ги тІутІун ран, гъедулаан жал гъесие мутІигІал ругилан. Шали ва Герменчик росабазул гІадамасда имамас лъазабуна капурзаби рачІине захІматаб бакІалде - рохъазде гочине ккокилан. Гъел жамагІатал гочиндал, имамас гъезде амру гъабуна жидерго росаби рухІеян. Имамасул амруги тІубазабун, чачаназ жидерго росаби рухІана.

Шамил имамас чачанлги ункъиде бикъана. Гехиялъул наиблъун Ахъбердил МухІаммад, Мешкиядда - ШугІайб, Шали - Герменчикалда - Жаватхан, Павухъалда - ТашвахІажи тана. ХарачІой росдал гІадамал мутІигІилларин лъугъиндал, гъениб питна-къал ккана ва харачІоюзул чанго чиги чІвана. Гъенир Шамилихъе магІарухъа гІадамал рачІана. Имамас гъезда бадибчІвай гъабуна: «Дица ахІараб мехалъ нуж рачІинчІо. Гъанже нуж дие хІажат гъечІо, рокъоре тІадрусса. Чадил кесек гъарулев гъарухъан нахъе гъуразда релъун руго нуж. Гъардухъан лъикІаб кваница гІорцІидал, рохъдолъ тІерхъараб чадил кесек босун, рачІун руго», - ян.

Гъелдаса хадуб, гъел ракъазда цІитарал наибзаби, ШугІайбидаги Жаватханицаги имамас амру гъабуна, магІарухъа рачІарал гІадамал кодоб бугеб жоги бахъун нахъе ритІеян, муридасул цІаралде дагІба баравги гІалимчи вугилан абулелги ратани, чІванги рехеян. Гъел наибзабаз, пихъихъ хисун тІошел босизе рачІарал гІандисезухъа, бакълъулазухъа ва кІаралазухъа чуял рахъула. Наибзабазе кумекалъе гъеб ишалде гъорлге лъугъуна ГІуркІачІиса шагІд Муртазаласул МухІаммадил ГІолохъанав вас Муртазаги цогидал муридзабиги.

Шамилица гъединаб амру гъабиялъе букІана кІиго гІилла. ТІоцебесеб, АхІулгохІда къварилги-захІмалгъиялда ругел гъазизабазе кумекалъе цогидал гІадамал рачІинчІолги ва гІалимзабаз жидер вагІза-ахІиялдалъун гІаммаб халкъ гъазаваталде бахъинабичІолги. КІиабилеб, доб заманалда гІемерисел дагъистаниял, хасго хъиндаллгъиялда яшав гъабун ругел гІадамал пихъгун рачІунаан тІоршел гъарзаяб Чачанлгъиялде хиса-баси гъабизе. Гъеб гъабизе рачІарал дагъистаниял кодоб бугеб жоги бахъун нахъе ритІулеб амру имамс гъабуна, гъел мутІигІлгъизариялъе гІоло.

Гъелъул кІудияб хІасилги ккана, цере рехсарал магІарул округазул гІадамал гІезегІанго кІекІун тамахлъизаруна ва ахиралда гъел имамасул амрабазе мутІигІлгъана.

к вашему сведению

Уважаемые жители Тляратинского района ОМВД России по Тляратинскому району призывает граждан во избежание очередей пользоваться порталом «Госуслуги»

ОМВД России по Тляратинскому району обращает внимание граждан на то, что государственные услуги, предоставляемые ведомством, можно получить в электронном виде, избежав тем самым потери времени в многочасовых очередях перед кабинетами ответственных работников.

ОМВД осуществляет предоставление госуслуг в электронном виде по многим направлениям. Среди них – выдача справок о наличии или отсутствии судимости, регистрация автотранспортных средств, прием квалификационных экзаменов у кандидатов в водители и выдача им водительских удостоверений, регистрация сообщений о происшествиях, ряд госуслуг в сфере частного охранного бизнеса и оборота гражданского оружия и ряд других.

Квак отмечает начальник ЦЛРР УФСВНГ России по Республике Дагестан полковник полиции Томилиев К.Е., граждане привыкли действовать по старинке и предпочитают стоять в очередях: «Такой порядок обращения у нас в республике пока остается на неудовлетворительном уровне – очень малое количество граждан обращается к нам через портал «Госуслуги», несмотря на то, что процедура достаточно удобная. К сожалению, не все граждане об этом достаточно осведомлены».

Граждане должны лишь зарегистрироваться на портале государственных услуг РФ www.gosuslugi.ru. И затем просто зайти на официальный сайт госуслуг, выбрать необходимый раздел, оформить заявление и получить услугу.

«После заполнения в соответствующей электронной форме обязательных сведений (ИНН, ФИО, СНИЛС, дата рождения и т.п.) гражданин получает код активации, с помощью которого у него появляется возможность войти на портал «Госуслуги» и воспользоваться всеми предоставленными сервисами. Там же можно оформить заявку на услуги по линии Госавтоинспекции и Информационного центра.

К примеру, с помощью портала можно будет подать различные заявления на получение той или иной услуги – от оформления водительских прав до оплаты штрафов. В оформленном заявлении будет указано время приема, к которому вам следует явиться для получения услуг.

Единственное, что необходимо сделать заявителю – предоставить оригиналы документов ЦЛРР МВД по РД.

Граждане, которые оформляют лицензии через портал государственных услуг, обслуживаются вне очереди и при подаче заявления о предоставлении государственной услуги с использованием сети Интернет, заявитель имеет возможность получения сведений о ходе выполнения своего запроса о предоставлении государственной услуги. Это также на руку тем жителям, которые живут в различных районах республики. Они смогут, находясь у себя дома получить любую государственную услугу оказываемую министерством внутренних дел Дагестана в электронном виде. От них только требуется приехать в МВД для получения готовой лицензии или справки.

В настоящее время ЦЛРР России по РД оказывает 28 государственных услуг, связанных с оборотом оружия и частной охранной деятельностью. Это и получение лицензий на право хранения, ношения оружия, выдача лицензий на частную охранную деятельность, удостоверение частного охранника, разрешение на открытие частного охранного предприятия и т.д.

На портале дано описание каждой государственной услуги, включая полное официальное название, требования по срокам оказания, категории получателей государственной услуги, оплата государственной пошлины. Обозначен подробный список необходимого перечня документов по каждой государственной услуге. Кроме того, указано описание «смежных» услуг. Например, кроме услуги на выдачу удостоверения частного

охранника даны описания смежных услуг, таких как продление срока действия удостоверения, внесение изменений в удостоверение.

«В прошлом году Центром лицензионно-разрешительной работы от жителей республики поступило более 33 тысячи заявлений по госуслугам, из них в электронном виде лишь 870, а в общем за три года действия этой услуги всего было 986 заявлений в электронном виде», – привел данные Томилиев.

Он добавил, что будут постоянно проводиться мониторинги качества обслуживания граждан, насколько быстро и эффективно все прошло, насколько вежлив был сотрудник подразделения. На основании этой оценки впоследствии будут делаться выводы о работе того или иного подразделения.

На официальном ведомственном интернет-сайте МВД по Республике Дагестан в рубрике «Госуслуги, оказываемые гражданам» опубликована ссылка на сайт «Ваш контроль.ру», где граждане могут оставить свой отзыв о качестве предоставленной государственной услуги в МВД по РД в электронном виде.

Что же касается Госавтоинспекции, то в соответствии с действующим законодательством подразделения ГИБДД осуществляют предоставление государственных услуг, в том числе и в электронном виде, по следующим направлениям: регистрация автотранспортных средств и прицепов к ним (предварительная запись, подготовка документов, печать платежных документов, получение сообщений); прием квалификационных экзаменов и выдача водительских удостоверений (предварительная запись, подготовка документов, печать платежных документов, получение сообщений); предоставление сведений об административных правонарушениях в области дорожного движения (просмотр актуальной информации о правонарушениях и оплате штрафов).

Начальник отделения по регистрационно-экзаменационной работе Управления ГИБДД, майор полиции Магомед Алигазиев отметил, что основной функцией в системе госуслуг является регистрация транспортных средств, а также выдача и замена водительских прав.

«И в данном случае можно не стоять в очереди, а подать заявку на портал госуслуг. При этом человек сам может выбрать удобные ему дату, время и место. Проверка его документов пройдет предварительно, что существенно сократит время», – сказал он.

Кроме того, с помощью портала можно получить услуги, предоставляемые Информационным центром МВД по РД: выдача справок о наличии (отсутствии) судимости, справок о реабилитации жертв политических репрессий, по выдача архивных справок.

Гражданам предоставлена возможность для получения справок о наличии (отсутствии) судимости обращаться не только в Информационный центр МВД по Республике Дагестан, но и в МФЦ.

Таким образом, в настоящее время гражданину для получения государственной услуги от МВД России требуется предъявить минимальное количество документов, как правило, имеющихся у него на руках. Большая часть сведений и документов запрашивается через систему межведомственного электронного взаимодействия в федеральных органах исполнительной власти, где она имеется.

Хотелось бы еще раз подчеркнуть, о преимуществах пользования Порталом государственных услуг (www.gosuslugi.ru) и получения госуслуги в электронном виде: сокращаются сроки предоставления услуг (до 20 дней по линии центра лицензионно-разрешительной работы и до 15 дней по линии информационного центра, когда в порядке живой очереди срок получения госуслуг составляет 30 дней); уменьшаются финансовые издержки граждан и юридических лиц.

ГАДЖИЕВ М.Х., капитан полиции.
Ответственный по оказанию госуслуги ОМВД России по Тляратинскому району

ИНФОРМАЦИОННЫЙ МАТЕРИАЛ

«О ЗАДАЧАХ, ОПЕРАТИВНО-СЛУЖЕБНОЙ ДЕЯТЕЛЬНОСТИ ПОДРАЗДЕЛЕНИЙ СЛУЖБЫ И ПРАВИЛАХ ПОГРАНИЧНОГО РЕЖИМА»

Охрана государственной границы является составной частью защиты государственной границы и осуществляется пограничными органами федеральной службой безопасности в пределах приграничной территории в целях недопущения противоправного изменения прохождения государственной границы, обеспечения соблюдения физическими и юридическими лицами режима государственной границы, пограничного режима и режима в пунктах пропуска через государственную границу.

Пограничная зона является составной частью территории Российской Федерации, непосредственно прилегающей к государственной границе, в пределах которой устанавливается и действует пограничный режим, служащий исключительно интересам создания необходимых условий охраны государственной границы и включающий правила въезда (прохода), временного пребывания, передвижения, производства работ в пограничной зоне, пользования водами российской части пограничных рек, озер и иных водоемов, производственной деятельности во внутренних морских водах и в территориальном море Российской Федерации.

Служба в поселке Хунзах напоминает жителям приграничных районов Республики Дагестан о том, что в соответствии с законом РФ от 1 апреля 1993 года № 4730-1 «О государственной границе России» на территории Республики в пределах пограничной зоны, установленной приказом ФСБ России от 2 марта 2006 № 82 «О пределах пограничной зоны на территории Республики Дагестан», действует пограничный режим, правила которого определены приказом ФСБ России от 15 октября 2012 года № 515 «Об утверждении правил пограничного режима» (с изменениями, внесенными приказом ФСБ России от 18 ноября 2013 года № 682).

В соответствии с п.п. 1.2.1.2., 1.2.1.4. данного приказа граждане Российской Федерации, иностранные граждане, лица без гражданства осуществляют въезд (проход) в пограничную зону по документам, удостоверяющим лич-

ность, индивидуальным или коллективным пропуском, выдаваемым ПУ ФСБ России по Республике Дагестан или Службой в поселке Хунзах.

Для получения пропуска и разрешения на хозяйственную, промысловую и иную деятельность в пятикилометровой полосе местности, подачи уведомления об осуществлении хозяйственной, промысловой и иной деятельности в пограничной зоне граждане Российской Федерации, иностранные граждане и лица без гражданства должны обратиться в ПУ ФСБ России по Республике Дагестан (Республика Дагестан, г. Каспийск, ул. Пограничная д. 1).

Служба в поселке Хунзах (Республика Дагестан, Хунзахский район, п. Арани), либо в ближайшем подразделении Службы в поселке Хунзах, дислоцированное в приграничном районе.

В соответствии с п. 2.1. вышеуказанного приказа хозяйственная, промысловая и иная деятельность, в том числе охота, содержание и выпас скота, проведение массовых общественно-политических, культурных и других мероприятий в погранично зоне осуществляются:

в пределах пятикилометровой полосы местности вдоль государственной границы на основании разрешения, выданного ПУ ФСБ России по Республике Дагестан или Службой в поселке Хунзах.

- в остальной части пограничной зоны - с письменного уведомления ПУ ФСБ России по Республике Дагестан или Службы в поселке Хунзах, подразделений, дислоцированных в приграничных районах.

Напоминаем, что нарушение правил, установленных законодательством РФ, приказами ФСБ России влечет за собой привлечение нарушителей к административной ответственности.

Убедительная просьба ко всем жителям приграничья: своевременно оформляйте разрешения на ведение хозяйственной деятельности в пятикилометровой полосе местности вдоль государственной границы и письменно уведомляйте подразделения пограничных органов об осуществлении хозяйственной деятельности в пограничной зоне.

Есть контакт-центр! Звоните!

Уважаемые жители Тляратинского района!

Территориальный фонд обязательного медицинского страхования Республики Дагестан информирует о том, что с 1 июня 2016 года начал свою работу Контакт-центр в сфере обязательного медицинского страхования, объединяющий в единую систему фонд и все страховые медицинские организации, работающие в республике.

По единому бесплатному телефону Контакт-центра **8-800-222-29-05** можно задать любые вопросы, относящиеся к сфере обязательного медицинского страхования.

Помимо оказания справочно-консультативной помощи в числе функции Контакт-центра: принятие мер в случае, если пациенты не удовлетворены медицинской помощью, проведение телефонных опросов по итогам

рассмотрения обращений, анализ поступающей от граждан информации для улучшения доступности и качества медицинской помощи.

Контакт-центр работает в режиме многоканального телефона с 9.00 до 18.00 с понедельника по четверг, с 9.00 до 16.45 в пятницу, а с 18.00 до 9.00 и в выходные дни - в режиме электронного секретаря.

Если звонок осуществляется в выходные дни или нерабочее время, то сообщение будет принято в режиме электронного секретаря, а также в случаях, когда все операторы заняты, специалисты Контакт-центра свяжутся с Вами в часы работы и дадут консультацию по интересующему вопросу.

Также по вопросам, относящимся к сфере обязательного медицинского страхования, вы можете позвонить работникам Тляратинского филиала ТФОМС РД на номер - 8 988 267 21 78

ПОЛЬЗУЙТЕСЬ СВОИМ ПРАВОМ НА БЕСПЛАТНУЮ МЕДИЦИНСКУЮ ПОМОЩЬ!

Лъазабиял

Январалъул байбихъудаса нахъе, щивав чияс жиндир рокъоб бухлараб токалъул гIарац къезе бегъула почалъул отделениалде. Пемеисел росабазул администрациязулгу руго жидерго почалъул отделениал. Гьединго гIарац къезе бегъула ЛъаратIа почалдаги.

ТIоцербесеб февралладаса нахъе инвалидазе ва хIалтIуларел пенсионеразе гIарац цIикIунле буго 5.4 проценталъ. Гьоркхохъеб хIисабалда 10000 гьуруш пенсия бугев чиясе гьелда тIаде щолел буго 540 гьуруш гIарац. ХIукуматалъул хIалтIуда ругел пенсионеразе тIаде гIарац цIикIулеб гьечIо.

Редактор:
Раджабов Расул Абакарович
Газета гIуцIарал:
 ЛъаратIа районалъул администрациялъул ва редакциялъул хIалтIухъабазул коллектив

Газеталъул регистрацIа гьабун печаталъул ва информациялъул эркенлъи цIуниялъул республикалъул инспекциялъул Пер. № 0106

Материалалда рихъизарурал хIужабил ритIарал рукиналъул жавабилъи тIаде кколел авторасулгун редакциялъул пикраби дандеккечIого рукиниге бегъула.

Адрес редакции:
 368420: Республика Дагестан Тляратинский район, с.Тлярата
Тираж 1100 экз. Индекс: 51372.

Газета отпечатана в типографии «Лотос» по адресу: г. Махацкала, Пушкина, 6
 Время подписания в печать: по графику: 19.⁰⁰
 фактически: 19.⁰⁰ 15.02.2017
 Заказ _____